

प्रेषक,

संतोष बड़ोनी,
उप सचिव,
उत्तराखण्ड शासन।

सेवा में,

जिलाधिकारी,
पिथौरागढ़, चमोली, टिहरी गढ़वाल,
उत्तरकाशी, रुद्रप्रयाग एवं अल्मोड़ा।

आपदा प्रबन्धन अनुभाग-1

देहरादून: दिनांक 05 जुलाई, 2016

विषय:- प्राकृतिक आपदा से प्रभावितों को तत्काल राहत सहायता उपलब्ध करायें जाने तथा अहेतुक सहायता, गृह अनुदान एवं अनुग्रह अनुदान एवं परिसम्पत्तियों की मरम्मत एवं पुर्नस्थापना इत्यादि मदों के अंतर्गत धनावंटन के सम्बन्ध में।

महोदय,

उपर्युक्त विषयक के सम्बन्ध में मुझे यह कहने का निदेश हुआ है कि मानसून अवधि के दौरान जनपद पिथौरागढ़, चमोली, टिहरी गढ़वाल, उत्तरकाशी, रुद्रप्रयाग एवं अल्मोड़ा क्षेत्रांतर्गत प्राकृतिक आपदा से प्रभावितों को तत्काल राहत सहायता उपलब्ध कराये जाने तथा क्षतिग्रस्त परिसम्पत्तियों की मरम्मत आदि हेतु अहेतुक सहायता, गृह अनुदान एवं अनुग्रह अनुदान एवं परिसम्पत्तियों की मरम्मत/पुर्नस्थापना इत्यादि मदों के अंतर्गत संलग्न विवरणानुसार कुल ₹ 12.00 करोड़ (₹ बारह करोड़ मात्र) की धनराशि आपके निर्वर्तन पर रखे जाने एवं निम्नलिखित शर्तों तथा प्रतिबन्धों के अधीन व्यय किये जाने की श्री राज्यपाल महोदय सहर्ष स्वीकृति प्रदान करते हैं:-

1. भारत सरकार द्वारा अधिसूचित आपदाओं से हुई क्षति में राज्य आपदा मोचन निधि (SDRF) से व्यय हेतु संशोधित दिशा-निर्देश दिनांक 08.04.2015 में भारत सरकार द्वारा विभागवार तात्कालिक प्रकृति के कार्य स्पष्ट किये गये हैं तथा तात्कालिक प्रकृति के क्षतिग्रस्त कार्यों में मरम्मत हेतु समय सीमा निर्धारित की गयी है। अतः प्राकृतिक आपदा से क्षतिग्रस्त विभागीय परिसम्पत्तियों की मरम्मत हेतु स्वीकृत धनराशि तात्कालिक प्रकृति के क्षतिग्रस्त कार्यों यथा-मार्गों एवं पुलों, पेयजल आपूर्ति से संबन्धित अवसंरचनायें (हैण्ड पम्प, कुएँ, टैंक, क्षतिग्रस्त पाइप लाइन इत्यादि), विद्युत (केवल ऐसे क्षेत्रों जहाँ तात्कालिक रूप से विद्युत व्यवस्था की जानी होगी), प्राथमिक शिक्षा, प्राथमिक चिकित्सा केन्द्रों, पंचायतों की सामुदायिक परिसम्पत्तियों के मरम्मत हेतु धनराशि व्यय की जायेगी तथा निर्धारित अवधि में ही मरम्मत कार्य पूर्ण किये जायेंगे। इस सम्बन्ध में भारत सरकार के दिशानिर्देशों का कड़ाई से अनुपालन सुनिश्चित किया जायेगा।
2. स्वीकृत की जा रही धनराशि प्राथमिकता के आधार पर सर्वप्रथम अहेतुक सहायता, गृह अनुदान एवं अनुग्रह अनुदान मदों में व्यय की जायेगी।
3. स्वीकृत धनराशि का उपयोग उन्हीं मदों में किया जायेगा, जिस प्रयोजन हेतु धनराशि स्वीकृत की जा रही है। धनराशि का गलत उपयोग होने पर सम्बन्धित जिलाधिकारी का उत्तरदायित्व होगा।
4. प्रभावितों को अनुमन्य राहत राशि का वितरण तत्परता पूर्वक कराया जायेगा, जिसे प्रभावितों को शीघ्रातिशीघ्र राहत राशि का वितरण सुनिश्चित हो सके।



(5)

5. प्रभावितों की सम्यक पहचान एवं पुष्टि के बाद ही स्वीकृत राहत सहायता का वितरण किया जायेगा। राहत सहायता वितरण में किसी प्रकार की अनियमितता एवं दोहराव की स्थिति पाये जाने पर सम्बन्धित जिलाधिकारी पूर्ण रूप से उत्तरदायी होंगे।
6. स्वीकृत धनराशि उक्त मद में नियमानुसार व्यय की जायेगी एवं अवशेष धनराशि वित्तीय वर्ष के अन्त में शासन को समर्पित कर दी जायेगी।
7. व्यय करते समय बजट मैनुअल, वित्तीय हस्तपुस्तिका मितव्यता के विषय में शासन द्वारा समय-समय पर निर्गत आदेशों का अनुपालन किया जायेगा।
8. स्वीकृत धनराशि का दिनांक 31.03.2017 तक उपयोग कर उपयोगिता प्रमाण पत्र शासन को प्रस्तुत किया जाना आवश्यक होगा।

2- उक्त पर होने वाला व्यय चालू वित्तीय वर्ष 2016-17 के लेखानुदान (दिनांक 01 अप्रैल से 31 जुलाई, 2016 तक) के अनुदान संख्या-6 के अंतर्गत लेखाशीर्षक 2245-प्राकृतिक विपत्तियों के कारण राहत-05-राज्य आपदा मोचन निधि (90% केंद्र पोषित)-आयोजनेत्तर-800-अन्य व्यय-00-13-आपदा राहत निधि से व्यय-42-अन्य व्यय मद के नामें डाला जायेगा।

3- यह आदेश वित्त विभाग के अ0शा0पत्र संख्या-69NP/वित्त अनु0-5/2016, दिनांक 05 जुलाई, 2016 में प्राप्त उनकी सहमति से जारी किये जा रहे हैं।

संलग्न-यथोक्त।

भवदीय,

(संतोष बड़ोनी)

उप सचिव

संख्या-1612(1)/XVIII-(2)/16-12(4)/2013 TC, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड (लेखा एवं हकदारी) ओबैराय बिल्डिंग, माजरा, देहरादून।
- 2- सचिव, मा0 मुख्यमंत्री, उत्तराखण्ड।
- 3- आयुक्त, गढ़वाल मण्डल एवं कुमाऊँ मण्डल, उत्तराखण्ड।
- 4- निजी सचिव, मुख्य सचिव, उत्तराखण्ड शासन।
- 5- अपर सचिव, वित्त एवं व्यय अनुभाग, उत्तराखण्ड शासन।
- 6- वरिष्ठ कोषाधिकारी, पिथौरागढ़, चमोली, टिहरी गढ़वाल, उत्तरकाशी, रुद्रप्रयाग एवं अल्मोड़ा।
- 7- निदेशक, कोषागार, 23, लक्ष्मी रोड, डालनवाला, देहरादून।
- 8- निदेशक, एन.आई.सी. सचिवालय परिसर, देहरादून।
- 9- प्रभारी अधिकारी, मीडिया सेन्टर, सचिवालय परिसर, देहरादून।
- 10- वित्त अनुभाग-5, उत्तराखण्ड शासन।
- 11- गार्ड फाइल।

आज्ञा से,




(संतोष बड़ोनी)

उप सचिव

**शासनादेश संख्या-1612/XVIII-(2)/2016-12(4)/2013 TC, दिनांक 05 जुलाई, 2016 का
संलग्नक**

क्र.सं.	जनपद का नाम	स्वीकृत धनराशि (₹ लाख में)
1	पिथौरागढ़	300.00
2	चमोली	300.00
3	टिहरी गढ़वाल	200.00
4	उत्तरकाशी	200.00
5	रूद्रप्रयाग	100.00
6	अल्मोड़ा	100.00
	कुल धनराशि	1200.00

(₹ बारह करोड़ मात्र)


(संतोष बड़ोनी)
उप सचिव